

77. *ΠΟΤ. ΨΥΧΗΣ Η ΣΩΜΑΤΟΣ ΕΠΙΘ. Κ. ΛΥΠΗ

δοκοῦμεν, ἔλκομένης ἐπ' ἐκεῖνο τῆς ψυχῆς ἀφ' οὗ πέπονθε. διὸ καὶ προσκόψαντες αὐτίκα τὰς δφρῦς συνάγομεν, τῷ πληγέντι μορίῳ τοῦ ἡγεμονικοῦ τὴν αἰσθησιν δξέως ἀποδιδόντος, καὶ παρεγκάπτομεν ἔσθ' ὅτε τὸ πνεῦμα, 5 καν τὰ μέρη δεσμοῖς διαλαμβάνηται, *** χερσὶ σφόδρᾳ πιέζομεν, *⟨ἐν⟩ιστάμενοι πρὸς τὴν διάδοσιν τοῦ πάθους καὶ τὴν πληγὴν ἐν τοῖς ἀναισθήτοις θλίβοντες, ἵνα μὴ ⟨τῷ⟩ συνάψαι πρὸς τὸ φρονοῦν ἀλγηδῶν γένηται.* ταῦτα μὲν οὖν δ Στράτων ἐπὶ πολλοῖς ὡς εἰκὸς τοιούτοις.

10 **5.** Ἔνιοι δ' ἄντικρυς καὶ δόξαν καὶ διαλογισμὸν εἰς τὸ σῶμα κατατείνουσιν, οὐδ' εἶναι οὐσίαν *⟨τὸ⟩ παράπαν ψυχῆς λέγοντες, ἀλλὰ τῇ τοῦ σώματος διαφορᾷ καὶ ποιότητι καὶ δυνάμει συντελεῖσθαι τὰ τοιαῦτα.* τὸ μὲν γὰρ Περὶ τῶν ἐν Ἀιδον βιβλίον ἐπιγραφόμενον, ἐν ᾧ τὴν 15 ψυχὴν τῇ οὐσίᾳ παρυπάρχειν ἀποφαίνεται δ λόγος, οἱ μὲν οὐδ' εἶναι τὸ παράπαν Ἡρακλείδου νομίζουσιν, οἱ δὲ πρὸς ἄντιπαρεξαγωγὴν *⟨συν⟩τετάχθαι τῶν εἰρημένων ἑτέροις περὶ οὐσίας ψυχῆς.* δτῷ *⟨δ' οὖν⟩ γεγραμμένον,* ἄντικρυς ἀναιρεῖ τὴν οὐσίαν αὐτῆς, ὡς τοῦ σώματος ἔχοντος ἐν 20 αὐτῷ τὰς εἰρημένας δυνάμεις πάσας.

Oἱ δ' ὥσπερ διὰ μέσου τῶν λόγων ἐπεχείρησαν ἀφορί-